128534- بوہ عورت كا دوران عدت اپنے بچوں كوطنے كے ليے جانا

سوال

میرے والدصاحب فوت ہو جکیے ہیں ،اورمیری والدہ بڑی عمر کی ہیں ،ان کے بچے ریاض اور دوسرے شہروں میں رہتے ہیں ،ابھی والدہ عدت میں ہیں ،اوروہ اپنے بچوں کوملنا چاہتی ہیں ، برائے مہربانی اس سلسلہ میں شرعی حکم کیا ہے ؟

پسندیده جواب

جس عورت کا خاوند فوت ہوجائے اسے دوران عدت گھر میں ہی رہنا چاہیے ،اس کا گھرسے باہر نمکنا جائز نہیں؛ کیونکہ رسول کریم صلی اللہ علیہ وسلم نے بیوہ عورت کو فرمایا تھا:

"تم اپنی عدت ختم ہونے تک اپنے گھر میں ہی رہو"

اس لیے بیوہ عورت عدت کے دوران گھر میں رہے گی ، اوروہ نہ تو خوشبولگا ئیگی ، اور نہ ہی خوبصورت لباس پہنے گی اور نہ ہی سر مہ وغیر ہ لگا ئیگی اور نہ ہی زیور پہنے گی .

یعنی بیوه عورت کے لیے دوران عدت درج ذیل پانچ امور کاالتزام کرنا ہوگا:

اول :

عدت ختم ہونے تک گھر میں ہی رہے گی.

(و):

خوبصورت لباس نہیں پہنے گی، لیکن وہ کسی بھی رنگ کا چاہیے سیاہ ہویا نیلااور سبز کوئی بھی رنگ پہن سکتی ہے یہی نہیں کہ سیاہ ہی پہنے، معنی یہ ہواکہ وہ خوبصورت لباس مت پہنے.

سوم :

سونااور چاندی اورلولووغیرہ کازیورزیب تن نہیں کر مگی ، نہ توزیوراور نہ ہی زیوروالی گھڑی پہنے گی کیونکہ ایسی گھڑی خوبصورتی وجمال وزینت کے لیے پہنی جاتی ہے .

چهارم :

سرمہ وغیرہ نہیں لگائیگی، یعنی میک اپ اور بناؤسنگھار نہیں کریگی، لیکن وہ صابن اوریانی استعمال کر سکتی ہے .

پینجم :

خوشبو بھی استعمال نہیں کر گیی، یعنی ہر قسم خوشبواستعمال کرنا ممنوع ہوگا، صرف حین ختم ہونے کے بعد طہر کے وقت جوخوشبواستعمال کی جاتی ہے وہ استعمال کر سکتی ہے .

بیوہ عورت کو دوران عدت کسی ضرورت کی خاطر مثلاعدالت یا ہا^{سپیٹ}ل یا بازار (اگر کوئی دوسر اخریداری کے لیے نہیں) وغیرہ میں جانے کی اجازت ہے "انتہی .